

ಶ್ರೀ ಹೇರ್‌ಬಾನ್.—ಇದು ಗುಲ್ಬರ್ಗಾ ಡಿಪೋಕ್ಕೆ ಸಂಬಂಧಿಸಿದ ಪ್ರಶ್ನೆ. ವಾಚ್‌ಮ್ಯಾನ್ ಬಬ್ಬ ಸಾಮಾನ್ಯ ವಸ್ತುವು. ಅವನಿಗೆ ಆ ಬಸ್ಸು ಇಂಥ ಕಡೆಯೇ ಹೋಗಿದೆ ಎಂಬ ಮಾಹಿತಿ ಗೊತ್ತಿರುವುದಿಲ್ಲ. ಅವತ್ತಿನ ದಿವಸ ಆ ಡಿಪೋದಲ್ಲಿ ಇನ್‌ಚಾರ್ಜ್ ಇದ್ದವರ ಬಗ್ಗೆ ಏನು ಮಾಡಿದ್ದೀರಿ?

ಶ್ರೀ ಎಂ.ಎಂ. ಜೆ. ಸದ್ಯೋಜಾತ.—ಇನ್‌ಚಾರ್ಜ್ ಇದ್ದವರಿಗೆ ಏನೂ ಮಾಡಿಲ್ಲ.

ಶ್ರೀ ಹೇರ್‌ಬಾನ್.—ಒಂದು ಬಸ್ ಹೋಯಿತೆಂದು ವಾಚ್‌ಮನ್ ಅನ್ನು ಸಸ್ಪೆಂಡ್ ಮಾಡುವುದು ಯೋಗ್ಯವೇ? ಅಲ್ಲಿನ ಡಿವಿಷನಲ್ ಕಂಟ್ರೋಲರ್ ಮೇಲೆ ಕ್ರಮ ತೆಗೆದುಕೊಳ್ಳಬೇಕೆಂದು, ಇದೇ ತರಹ ಅನೇಕ ಬಸ್ಸುಗಳು ವೈದರಾಬಾದ್‌ನಲ್ಲಿ ಕೇರಳದಲ್ಲಿ ಮಾರಾಟವಾಗುವುದಕ್ಕೆ ಪ್ರೋತ್ಸಾಹ ಕೊಟ್ಟಿರುವುದು.

ಶ್ರೀ ಎಂ.ಎಂ. ಜೆ. ಸದ್ಯೋಜಾತ.—ತನಿಖೆ ನಡೆಸಿ ಯಾರು ತಪ್ಪೆತ್ತಸ್ತರೆಂದು ಕಂಡುಬರುತ್ತಾರೋ ಅಂಥವರ ಮೇಲೆ ಸೂಕ್ತ ಕ್ರಮ ತೆಗೆದುಕೊಳ್ಳುತ್ತೇವೆ.

ಶ್ರೀ ಫಾಟ್ಲೆ ಚಂದ್ರಶೇಖರ್.—ಕೆ.ಎಸ್.ಆರ್.ಟಿ.ಸಿ. ಯ ಸಾಮಾನುಗಳನ್ನು ಕದಿಯುತ್ತಾರೆಂದು ಇತ್ತು. ಇವತ್ತಿನ ದಿವಸ, ಬಸ್ಸನ್ನೇ ಹೊತ್ತುಕೊಂಡು ಹೋಗಿರುತ್ತಾರೆ. ಅದೇ ರೀತಿ, ನಾಳೆ ದಿವಸ ಪಂಕ್ತಿಗಳನ್ನು ಏನಾದರೂ ಕಿಡ್‌ನಾಥ್ ಮಾಡಿದರೆ ಗತಿ ಏನು ಎಂಬ ಭಯ ಉಂಟಾಗಿದೆ. ಈ ಬಗ್ಗೆ ಏನು ರಕ್ಷಣಾ ಕ್ರಮ ಕೈಗೊಂಡಿದ್ದೀರಿ?

ಶ್ರೀ ಎಂ.ಎಂ.ಜೆ. ಸದ್ಯೋಜಾತ ನನ್ನ ಬಗ್ಗೆ ಭಯ ಪಡಬೇಕಾಗಿಲ್ಲ.

ಶ್ರೀ ಆರ್ ಅಂಬಣ್ಣ ನಾಯಕ್.—ಬಸ್ ಕಳೆದುಹೋದ ಬಗ್ಗೆ ಏನೇನು ಕ್ರಮ ಕೈಗೊಂಡಿದ್ದೀರಿಂಬುದನ್ನು ತಿಳಿಸುತ್ತೀರಾ?

ಶ್ರೀ ಎಂ.ಎಂ. ಜೆ.—ಸದ್ಯೋಜಾತ, - ಎಲ್ಲ ಕ್ರಮಗಳನ್ನು ಕೈಗೊಂಡಿದ್ದೇವೆ, A wireless Message has flashed to the IGP's of the neighbouring States.

ಶ್ರೀ ಭೀಮಣ್ಣ ವಿಂಡ್ರೆ.—ಇವತ್ತಿ ದಿವಸ ಕೆ.ಎಸ್.ಆರ್.ಟಿ.ಸಿ. ಯಲ್ಲಿ ಎಷ್ಟು ಲಕ್ಷ ರೂಪಾಯಿಗಳ ಬಿಡಿ ಭಾಗಗಳು ಕಳೆದು ಹೋಗಿವೆ?

MR. SPEAKER.—It is a different question.

Held over Questions from 18th List.

### Shortage of Primary School Teachers in North Kanara District.

4 SMT. ANASUYA GAJANANA SHARMA (Ankol)—Will the Minister of State for Primary and Secondary Education, be pleased to state:—

(a) whether it has come to the notice of Government that there is a shortage of Primary School Teachers to the extent of more than 250 in North Kanara district;

(b) since how many years, this shortage exists;

(c) the reasons for not taking any action in this regard in spite of the existence of this shortage since a very long time;

(d) when the Government propose to take action to remove this shortage?

SMT. NAGAMMA C. KESHAVAMURTHY (Minister of State for Primary and Secondary Education).—

(a) Yes.

(b) Since 1978.

(c) The District Level Recruitment Committee had called for applications for filling up the vacant posts. Applications were also called for filling up the vacant posts in the year 1979. But by that time, the work of all the District Level Recruitment Committees was stopped. During the month of August, 1980, all the District Level Recruitment Committees have been reconstituted and orders had been issued to select the candidates. But again complaints have been received by the Government against these Committees and the works of the Committees have been stopped.

(d) Orders have been issued to all the Deputy Directors of Public Instructions of the State to appoint teachers on temporary basis to avoid the inconvenience caused to the students. Early decision will be taken regarding appointment of candidates on permanent basis.

**ಶ್ರೀಮತಿ ಅನುಸೂಯ ಗಜಾನನ ಶರ್ಮ.**—ಮಾನ್ಯ ಅಧ್ಯಕ್ಷರೇ, ಪ್ರಾಥಮಿಕ ಶಾಲಾ ಉಪಾಧ್ಯಾಯರ ಕೊರತೆ ಎಂದಿನಿಂದ ಎಂದು ಎದುರು ನಾನು ಕೇಳಿದ ಪ್ರಶ್ನೆಗೆ ೧೯೭೮ ರಿಂದ ಇದೆ ಎಂದು ಮಾನ್ಯ ಸಚಿವರು ತಿಳಿಸಿದ್ದಾರೆ. ಅಂದರೆ, ಕಳೆದ ಮೂರು ವರ್ಷಗಳಿಂದ ಕೊರತೆ ಇದೆ ಎಂದಾಯಿತು. ಖಾಲಿ ಇರುವ ಹುದ್ದೆಗಳಿಗೆ ಉಪಾಧ್ಯಾಯರುಗಳನ್ನು ನೇಮಕ ಮಾಡಿಕೊಳ್ಳಲು ಇದ್ದ ನೇಮಕಾತಿಯನ್ನು ರದ್ದು ಮಾಡಿರುವುದರಿಂದ ಸ್ವಲ್ಪ ತೊಂದರೆಯಾಗಿದೆ ಎಂದು ಹೇಳಿ, ತಾತ್ಕಾಲಿಕವಾಗಿ ಹಂಗಾಮಿಯಾಗಿ ಉಪಾಧ್ಯಾಯರನ್ನು ನೇಮಿಸಿಕೊಳ್ಳಲಾಗುವುದೆಂದು ಹೇಳಿದ್ದಾರೆ. ಈ ಕ್ರಮವನ್ನು ಮೊದಲೇ ಏತಕ್ಕೆ ತೆಗೆದುಕೊಳ್ಳಲಿಲ್ಲವೆಂದು ನಾನು ಕೇಳಬಯಸುತ್ತೇನೆ.

† **ಶ್ರೀಮತಿ ನಾಗಮ್ಮ ಕೇಶವಮೂರ್ತಿ.**—೧೯೮೦ ರಲ್ಲಿ ಜಿಲ್ಲಾ ಮಟ್ಟದ ನೇಮಕಾತಿ ಸಮಿತಿಗಳನ್ನು ಪುನರ್ರಚಿಸಲಾಯಿತು. ಅವುಗಳ ಬಗ್ಗೆ ಸರ್ಕಾರಕ್ಕೆ ದೂರುಗಳು ಬಂದುದರಿಂದ ಅವುಗಳ ಕಾರ್ಯ ಕಲಾಪಗಳನ್ನು ಸ್ಥಗಿತ ಮಾಡಲಾಯಿತು. ಈಗ ಸಂಬಂಧಪಟ್ಟ ಸಾರ್ವಜನಿಕ ಶಿಕ್ಷಣ ಇಲಾಖೆಯ ಉಪ ನಿರ್ದೇಶಕರು ಸ್ಥಳೀಯ ಅಭ್ಯರ್ಥಿಗಳನ್ನು ಉಪಾಧ್ಯಾಯರ ಹುದ್ದೆಗಳಿಗೆ ತೆಗೆದುಕೊಳ್ಳಬಹುದೆಂದು ಆಜ್ಞೆ ಹೊರಡಿಸಲಾಗಿದೆ.

**ಶ್ರೀಮತಿ ಅನುಸೂಯ ಗಜಾನನ ಶರ್ಮ.**—ಸ್ಥಳೀಯ ಅಭ್ಯರ್ಥಿಗಳನ್ನು ಯಾವ ನಿಯಮದ ಮೇಲೆ ಉಪಾಧ್ಯಾಯರುಗಳನ್ನಾಗಿ ನೇಮಕ ಮಾಡಿಕೊಳ್ಳುತ್ತಾರೆ?

**ಶ್ರೀಮತಿ ನಾಗಮ್ಮ ಕೇಶವಮೂರ್ತಿ.**—ಹರಿದನರು ಮತ್ತು ಹಿಂದುಳಿದ ವರ್ಗದ ಅಭ್ಯರ್ಥಿಗಳಿಗೆ ಆದ್ಯತೆ ಕೊಡಬೇಕೆಂದೂ ಮತ್ತು ಹರಿದನರು ಮತ್ತು ಹಿಂದುಳಿದ ವರ್ಗದ ಅಭ್ಯರ್ಥಿಗಳು ಬರದಿದ್ದರೆ ಬೇರೆಯವರನ್ನೂ ತೆಗೆದುಕೊಳ್ಳಬಹುದೆಂದು ಆದೇಶ ಕೊಡಲಾಗಿದೆ.

**ಶ್ರೀ ವೈಕುಂಠಕರ್.**—ಸ್ವಾಮಿ, ಉತ್ತರ ಕನ್ನಡ ಜಿಲ್ಲೆಯ ಸೂಪಾ ತಾಲ್ಲೂಕಿನಲ್ಲಿ ಶೇಕಡ ೭೫ ರಷ್ಟು ಶಾಲೆಗಳು ಏಕೋಪಾಧ್ಯಾಯ ಶಾಲೆಗಳಾಗಿವೆ. ಜಿಲ್ಲಾ ಮಟ್ಟದ ನೇಮಕಾತಿ ಸಮಿತಿಯನ್ನು ರದ್ದು ಮಾಡಿದ ಮೇಲೆ, ಅಲ್ಲಿನ ಶಾಲೆಗಳಿಗೆ ಶಿಕ್ಷಕರಿಲ್ಲ. ಶಿಕ್ಷಕರಿಲ್ಲದ ಶಾಲೆಗಳಲ್ಲಿ ಹುಡುಗರೂ ಇಲ್ಲ. ಶಾಲೆಗಳೆಲ್ಲ ಖಾಲಿ ಇವೆ. ಕಳೆದ ಒಂದೂವರೆ ವರ್ಷಗಳಿಂದ ಅಲ್ಲಿ ಪಕ್ಕಗಳು ಗೂಡುಗಳನ್ನು ಕಟ್ಟಿಕೊಂಡು ವಾಸ ಮಾಡುತ್ತಿವೆ. ಆದುದರಿಂದ, ಅಲ್ಲಿನ ಗಂಭೀರತೆಯನ್ನು ಅನುಲಕ್ಷಿಸಿ, ಕೊರತೆ ಇರುವ ಶಿಕ್ಷಕರನ್ನು ಪೂರೈಸುವುದಕ್ಕೆ ಆಶ್ವಾಸನೆ ಕೊಡುತ್ತೀರಾ?

**ಶ್ರೀಮತಿ ನಾಗಮ್ಮ ಕೇಶವಮೂರ್ತಿ.**—ರಾಜ್ಯದಲ್ಲಿ ಸುಮಾರು ಐದು ಸಾವಿರ ಉಪಾಧ್ಯಾಯರ ಹುದ್ದೆಗಳು ಖಾಲಿ ಇವೆ. ಮಾನ್ಯ ಸದಸ್ಯರು ಸರ್ಕಾರದ ಗಮನಕ್ಕೆ ತರುತ್ತಿರುವ ತೊಂದರೆ ಕೇವಲ

ಒಂದು ಜಿಲ್ಲೆಗೆ ಸೀಮಿತವಾಗಿಲ್ಲ ಅಥವಾ ಒಂದು ತಾಲ್ಲೂಕಿಗೆ ಸೀಮಿತವಾಗಿಲ್ಲ. ಇಡೀ ರಾಜ್ಯದಲ್ಲಿ ಶಿಕ್ಷಕರ ಅಭಾವವಿದೆ. ಐದಾರು ತರಗತಿಗಳಿರುವ ಶಾಲೆಗಳಲ್ಲಿ ಇಬ್ಬರು-ಮೂವರು ಉಪಾಧ್ಯಾಯರುಗಳು ಕೆಲಸ ಮಾಡುತ್ತಿರುವುದು ಸರ್ಕಾರದ ಗಮನಕ್ಕೆ ಬಂದಿದೆ. ಇದರ ಬಗ್ಗೆ ಸರ್ಕಾರ ಆಲೋಚನೆ ಮಾಡಿ, ಮುಂದಿನ ಶೈಕ್ಷಣಿಕ ವರ್ಷ, ಅಂದರೆ ಮೇ ೨೦ ರೊಳಗೆ ಎಲ್ಲ ಹುದ್ದೆಗಳನ್ನೂ ಭರ್ತಿ ಮಾಡಿಕೊಳ್ಳಲಿಕ್ಕೆ ಕ್ರಮ ತೆಗೆದುಕೊಳ್ಳಲಾಗಿದೆ.

ಶ್ರೀ ಮಂಜೂರು ಅನಂದರಾವ್.—ಮಾನ್ಯ ಸಚಿವರ ಉತ್ತರದಲ್ಲಿ ಅಸಮಂಜಸತೆ ಕಾಣುತ್ತಿದೆ, ರಾಜ್ಯದಲ್ಲಿ ಅನೇಕ ಕಡೆ ಶಿಕ್ಷಕ ತರಬೇತಿ ಪಡೆದ ನಿರ್ದೋಷಿಗಳಿದ್ದಾರೆ. ಸುಮಾರು ಐದು ಸಾವಿರ ಶಿಕ್ಷಕರ ಹುದ್ದೆಗಳು ಖಾಲಿ ಇವೆ ಎಂದು ಅವರು ಹೇಳುತ್ತಿದ್ದಾರೆ. ಜೊತೆಗೆ, ದೂರುಗಳು ಬಂದುದರಿಂದ ಜಿಲ್ಲಾ ಮಟ್ಟದ ನೇಮಕಾತಿ ಸಮಿತಿಗಳನ್ನು ರದ್ದು ಮಾಡಲಾಗಿದೆ ಎಂದೂ, ಖಾಲಿ ಇರುವ ಹುದ್ದೆಗಳಿಗೆ ಸದಕ್ಕೆ ಸ್ಥಳೀಯ ಅಭ್ಯರ್ಥಿಗಳನ್ನು ತೆಗೆದುಕೊಳ್ಳಲಾಗುವುದೆಂದೂ ಹೇಳಿದ್ದಾರೆ. ಇದರಿಂದ ಅವರು ಹೇಗೆ ಶಿಕ್ಷಕರ ಅಭಾವದ ಸಮಸ್ಯೆಯನ್ನು ಪರಿಹಾರ ಮಾಡುತ್ತಾರೆ? ಅದುದರಿಂದ, ಕೂಡಲೇ ನೇಮಕಾತಿ ಸಮಿತಿಗಳನ್ನು ಪುನರುಚ್ಛಿ, ತರಬೇತಿ ಪಡೆದ ಅಭ್ಯರ್ಥಿಗಳನ್ನು ಶಿಕ್ಷಕರನ್ನಾಗಿ ನೇಮಕ ಮಾಡಿ ಕೊಳ್ಳುವುದಕ್ಕೆ ಬರ್ಪಾಡು ಮಾಡುತ್ತೀರಾ?

ಶ್ರೀಮತಿ ನಾಗಮ್ಮ ಕೇಶವಮೂರ್ತಿ.—ಸ್ಥಳೀಯ ಅಭ್ಯರ್ಥಿಗಳನ್ನು ತೆಗೆದುಕೊಳ್ಳುತ್ತಿರುವುದು ತಾತ್ಕಾಲಿಕವಾಗಿ ನೇಮಕಾತಿ ಸಮಿತಿಗಳನ್ನು ರದ್ದು ಮಾಡಿದ್ದರಿಂದ ಖಾಲಿ ಇರುವ ಉಪಾಧ್ಯಾಯರ ಹುದ್ದೆಗಳಿಂದ ಶಾಲೆಗಳಲ್ಲಿ ತೊಂದರೆಯಾಗಬಾರದೆನ್ನುವ ದೃಷ್ಟಿಯಿಂದ ಈ ಆಜ್ಞೆ ಹೊರಡಿಸಲಾಗಿದೆ. ಮತ್ತು ಶಾಲೆ ಪ್ರಾರಂಭವಾಗುವುದರೊಳಗೆ ಈ ಎಲ್ಲಾ ಹುದ್ದೆಗಳನ್ನೂ ಭರ್ತಿ ಮಾಡುವುದಕ್ಕೆ ಕ್ರಮ ತೆಗೆದುಕೊಳ್ಳಲಾಗುವುದು.

ಶ್ರೀ ಯು. ಬಿ. ಬೋರ್ಕರ್.—ಸ್ಥಳೀಯ ಅಭ್ಯರ್ಥಿಗಳನ್ನು ನೇಮಕ ಮಾಡಿಕೊಳ್ಳುವಾಗ ಹರಿಜನ ಅಭ್ಯರ್ಥಿಗಳು ಬರದೆ ಹೋದರೆ, ಆ ಹುದ್ದೆಗಳಿಗೆ ಬೇರೆಯವರನ್ನು ತೆಗೆದುಕೊಳ್ಳಲಾಗುವುದೆಂದು ಮಾನ್ಯ ಸಚಿವರು ತಿಳಿಸಿದರು. ಶಿಕ್ಷಕ ತರಬೇತಿಯನ್ನು ಪಡೆದ ಸಾಕಷ್ಟು ಹರಿಜನ ಅಭ್ಯರ್ಥಿಗಳು ನಿರ್ದೋಷಿಗಳಾಗಿದ್ದಾರೆ. ಅಂತಹವರಿಗಾಗಲೂ ಕೂಡ, ಅವರು ಬರದೆ ಹೋದರೆ ಬೇರೆಯವರಿಗೆ ಕೊಡುತ್ತೇವೆ ಎಂದು ಮಾನ್ಯ ಸಚಿವರು ಹೇಳುವುದನ್ನು ತಿದ್ದುಪಡಿ ಮಾಡಬೇಕೆಂದು ಪ್ರಾರ್ಥಿಸುತ್ತೇನೆ.

SMT. NAGAMMA KESHAVAMURTHY.—The Hon. Member may please report the question.

ಶ್ರೀ ಯು. ಬಿ. ಬೋರ್ಕರ್.—ಹರಿಜನರು ಒಂದುವೇಳೆ ಸಿಗದೇ ಹೋದರೆ, ಆ ಸ್ಥಳಗಳನ್ನು ಬೇರೆಯವರಿಂದ ತುಂಬಿಕೊಳ್ಳುತ್ತೇವೆಂದು ತಾವು ಹೇಳಿದಿರಿ. ಇವತ್ತು ಹರಿಜನರಲ್ಲಿಯೂ ಸಂಬಂಧಪಟ್ಟ ಶಿಕ್ಷಣ ಪಡೆದಂತವರು ಸಾಕಷ್ಟು ಜನ ಉದ್ಯೋಗವಿಲ್ಲದೆ ಇದ್ದಾರೆ. ಪರಿಸ್ಥಿತಿ ಹೀಗಿರುವಾಗ ತಮ್ಮ ಹೇಳಿಕೆ ಸರಿಯಾಗಿರುವುದಿಲ್ಲ. ಅದನ್ನು ತಿದ್ದುಪಡಿ ಮಾಡುತ್ತೀರಾ? ಎರಡನೆಯದಾಗಿ ಹರಿಜನರೂ ಕೂಡ ಉದ್ಯೋಗವಿಲ್ಲದೆ, ಹೊರಗಡೆ ಇದ್ದಾರೆಂಬುದನ್ನು ಗಮನದಲ್ಲಿಟ್ಟುಕೊಳ್ಳುತ್ತೀರಾ ಎಂದು ಕೇಳುತ್ತೇನೆ.

ಶ್ರೀಮತಿ ಸಿ. ನಾಗಮ್ಮ ಕೆ ಶವಮೂರ್ತಿ.—ಈಗ ಆಜ್ಞೆ ಹೊರಡಿಸಿರುವುದು ಲೋಕಲ್ ಕ್ವಾಂಡಿಡೇಟ್ ರೆಕ್ರೂಟಮೆಂಟ್ ಮಾಡಿಕೊಳ್ಳಬೇಕಾದರೆ ಮಾತ್ರ. ಜಿಲ್ಲಾ ಮಟ್ಟದ ನೇಮಕಾತಿ ಸಮಿತಿಗಳು ರದ್ದಾದ್ದರಿಂದ ೩-೪ ತಿಂಗಳುಗಳಿಗೆ ಹಂಗಾಮಿಯಾಗಿ ಕೆಲಸ ಮಾಡುವುದಕ್ಕೋಸ್ಕರ ಈ ಆಜ್ಞೆ ಹೊರಡಿಸಲಾಗಿದೆ. ಹರಿಜನ ಹರಿಜನ ವಿವ್ಯರ್ಥಿಗಳು ಅರ್ಜಿ ಹಾಕಿಕೊಂಡರೆ ಅಧ್ಯತೆ ಮೇಲೆ ಕೆಲಸ ಕೊಡಲಾಗುವುದು.

ಶ್ರೀ ಮಹಾಜನ ಶೆಟ್ಟಿ.—ಬೆಳಗಾಂ ಜಿಲ್ಲೆಯಲ್ಲಿ ಕೂಡ ಕಳೆದ ಎರಡು ವರ್ಷದಿಂದ ಶಿಕ್ಷಕರು ಇಲ್ಲ. ಮೂರನೇ ಸಾರಿ ನೇಮಕಾತಿ ಸಮಿತಿಯನ್ನು ರದ್ದು ಮಾಡಿದ್ದಾರೆ. ಅಭ್ಯರ್ಥಿಗಳ ಸಂದರ್ಶನ ಆದಮೇಲೆ ಒಂದು ನೇಮಕಾತಿ ಸಮಿತಿಯನ್ನು ರದ್ದು ಮಾಡಿದರು. ಮತ್ತೊಂದು ಸಾರಿ ಸಂದರ್ಶನ ತೆಗೆದುಕೊಳ್ಳದೇ ಇರತಕ್ಕ ಸಮಿತಿಯನ್ನು ರದ್ದು ಮಾಡಿದರು. ನೇಮಕಾತಿ ಸಮಿತಿಯವರು ಸಂದರ್ಶನ ಮಾಡಿ, ಆಯ್ಕೆ ಮಾಡಿರತಕ್ಕ ಪಟ್ಟಿಯನ್ನು ಅಪೂರ್ವ ಮಾಡುವುದಕ್ಕೆ ಸಾಧ್ಯವಿಲ್ಲವೇ?

ಶ್ರೀಮತಿ ಸಿ. ನಾಗಮ್ಮ ಕೇಶವಮೂರ್ತಿ.—ನೇಮಕಾತಿ ಸಮಿತಿ ರದ್ದಾದಮೇಲೆ, ಅವರು ಮಾಡಿದ ಪಟ್ಟಿಯನ್ನೂ ಖಂಡಿತವಾಗಿಯೂ ಅಪ್ರೂವ್ ಮಾಡುವುದಕ್ಕೆ ಸಾಧ್ಯವಿಲ್ಲ.

ಶ್ರೀ ಎಂ. ಚಂದ್ರಶೇಖರ್.—ಎರಡು ವರ್ಷದಿಂದ ಸ್ವೈಫಂಡರಿ ಪದವೀಧರರು ಶಿಕ್ಷಣ ಇಲಾಖೆಯಲ್ಲಿ ಕೂಡ ಕೆಲಸ ಮಾಡುತ್ತಿದ್ದಾರೆ. ಇವರನ್ನು ನೇಮಕ ಮಾಡುವ ಸಮಯದಲ್ಲಿ ಆದ್ಯತೆ ಮೇಲೆ ನೇಮಕಾತಿ ಮಾಡಿಕೊಳ್ಳುತ್ತೀರಾ ?

ಶ್ರೀಮತಿ ಸಿ. ನಾಗಮ್ಮ ಕೇಶವಮೂರ್ತಿ.—ಅವರು ಸಹ ಉದ್ಯೋಗ ವಿನಿಮಯ ಕೇಂದ್ರದಲ್ಲಿ ತಮ್ಮ ಹೆಸರುಗಳನ್ನು ನೋಂದಾಯಿಸಿದ್ದರೆ, ಆದ್ಯತೆ ಕೊಡುವುದಕ್ಕೆ ಪ್ರಯತ್ನ ಮಾಡುತ್ತೇವೆ. ಮುಂದಿನ ವರ್ಷ ಖಾಯಂ ಆಗಿ ಉಪಾಧ್ಯಾಯರುಗಳನ್ನು ತೆಗೆದುಕೊಳ್ಳುವುದಕ್ಕೆ ಕ್ರಮ ತೆಗೆದುಕೊಂಡಿದ್ದೇವೆ.

ಶ್ರೀ ಹೆಚ್. ಡಿ. ಚೌಡಯ್ಯ.—ಜಿಲ್ಲಾ ಮಟ್ಟದ ನೇಮಕಾತಿ ಸಮಿತಿಗಳನ್ನು ರದ್ದು ಮಾಡಿ ಮೂರು ವರ್ಷವಾಯಿತು. ಹಳ್ಳಿಗಾಡಿನಲ್ಲಿ ಹಾದಿಬೀದಿಯಲ್ಲಿ ಈ ವಿಷಯ ಮಾತನಾಡುತ್ತಾರೆ. ಉಪಾಧ್ಯಾಯರನ್ನು ಮೇಲಿನೇ ತಾರೀಖಿನೊಳಗೆ ನೇಮಕ ಮಾಡುತ್ತೇವೆಂದು ವಾನ್ಮ ಮಂತ್ರಿಗಳು ಹೇಳುತ್ತಾರೆ, ನನಗೆ ಶಂಕೆ ಇದೆ. ಅನುಮಾನ ಇದೆ. ಇನ್ನು ಒಂದು ತಿಂಗಳು ೨೦ ದಿವಸದಲ್ಲಿ ಏನೂ ಕಾರ್ಯಕ್ರಮ ತೆಗೆದುಕೊಳ್ಳದೇ ಯಾವರೀತಿ ಉಪಾಧ್ಯಾಯರನ್ನು ತೆಗೆದುಕೊಳ್ಳುತ್ತಾರೆ ? ಇದೇ ಪರಿಸ್ಥಿತಿ ಮುಂದುವರಿಯಬಹುದು. ಅದಕ್ಕೋಸ್ಕರ ಹಂಗಾಮಿಯಾಗಿ ಕೆಲಸಕ್ಕೆ ತೆಗೆದುಕೊಳ್ಳುವುದಕ್ಕೆ ಯೋಚನೆ ಮಾಡುತ್ತೀರಾ ?

ಶ್ರೀಮತಿ ಸಿ. ನಾಗಮ್ಮ ಕೇಶವಮೂರ್ತಿ.—ಅವರು ಶಂಕೆ ಪಟ್ಟರೆ ನಾನು ಏನು ಮಾಡುವುದಕ್ಕಾಗುವುದಿಲ್ಲ.

ಶ್ರೀ ಹೆಚ್. ಡಿ. ಚೌಡಯ್ಯ.—ಮುಂದಿನ ತಿಂಗಳೊಳಗಾಗಿ ಖಾಯಂ ಆಗಿ ನೇಮಕ ಮಾಡಿಕೊಳ್ಳುತ್ತೀರಾ ?

ಶ್ರೀಮತಿ ಸಿ. ನಾಗಮ್ಮ ಕೇಶವಮೂರ್ತಿ.—ಹಂಗಾಮಿಯಾಗಿ ಮತ್ತೆ ತೆಗೆದುಕೊಳ್ಳುವುದಿಲ್ಲ, ಮೋಡ್ ಆಫ್ ರೆಕ್ರೂಟಿಂಗ್ ಬಗ್ಗೆ ಡಿಸೈಡ್ ಮಾಡಿ, ಖಾಯಂ ಆಗಿ ತೆಗೆದುಕೊಳ್ಳುತ್ತೇವೆ.

SRI H. T. CHOWDAIAH.—We want a categorical reply or assurance from the Government.

ಅಧ್ಯಕ್ಷರು.—ಮೋಡ್ ಆಫ್ ರೆಕ್ರೂಟಿಂಗ್ ಬಗ್ಗೆ ಡಿಸೈಡ್ ಮಾಡಿ, ಮೇಲಿನವರಿಗೆ ನೇಮಕ ಮಾಡುತ್ತೇವೆಂದು ಹೇಳಿದ್ದಾರೆ.

SRI A. LAKSHMISAGAR.—The Hon. Minister has said that there was paucity for teachers. This is not a fact. She said that efforts are being made to recruit teachers on a permanent basis. May I know "the efforts which are being made"? I would go a step further and ask the Minister: is it a fact that for the purpose of recruitment of teachers the State Public Service Commission has been requested or asked to go ahead with the selection of candidates for these posts? Is it a fact?

SMT. NAGAMMA KESHAVAMURTHY.—We have already got some reports from different States regarding the mode of recruitment whereby only minimum number of complaints may be received. ಕೆಲವಾರು ರಾಜ್ಯಗಳಿಗೆ ನಮ್ಮ ಅಧಿಕಾರಿಗಳನ್ನು ಕಳುಹಿಸಿ, ಅಲ್ಲಿ ಹೇಗೆ ನಡೆಸುತ್ತಿದ್ದಾರೆ ಎನ್ನುವ ಬಗ್ಗೆ ವಿಷಯಗಳನ್ನು ತರಿಸಿಕೊಂಡಿದ್ದೇವೆ. ಯಾವರೀತಿ ಮಾಡಿದರೆ ಹೆಚ್ಚಿಗೆ ದೂರುಗಳು ಬರುವುದಿಲ್ಲ. ಜಾರ್ಜನ್ ಬರದ ರೀತಿಯಲ್ಲಿ ಯಾವರೀತಿ ಮಾಡಬೇಕೆಂಬುದನ್ನು ತೀರ್ಮಾನ ಮಾಡಿ, ಇನ್ನೊಂದು

ವಾರದಲ್ಲಿ ಕೂತು ತೀರ್ಮಾನ ಮಾಡಿ, ಮೇ ೨೨ ರೊಳಗಾಗಿ ಎಲ್ಲಾ ಜಾಗಗಳನ್ನು ಖಾಯಂ ಆಗಿ ಭರ್ತಿ ಮಾಡುತ್ತೇವೆ.

ಶ್ರೀ ಎಸ್. ಲಿಂಗಯ್ಯ.—ಸಾಮಿ, ಸಂದರ್ಶನ ಕೊಡಬೇಕಾದರೆ ೧,೦೦ ಬೇಸಿಸ್ ಮೇಲೆ ಕೊಡಬೇಕಾಗಿದೆ. ಇನ್ನು ಅದರ ಬಗ್ಗೆ ಕ್ರಮ ತೆಗೆದುಕೊಂಡಿಲ್ಲ. ಯಾವ ಆಧಾರದ ಮೇಲೆ ನೇಮಕಾತಿಗಳನ್ನು ಮಾಡುತ್ತೀರಾ ಎಂಬುದನ್ನು ತಿಳಿಸುತ್ತೀರಾ ?

ಶ್ರೀಮತಿ ಸಿ. ನಾಗಮ್ಮ ಕೇಶವಮೂರ್ತಿ.—ಬೇರೆ ರಾಜ್ಯಗಳಿಂದ ವರದಿ ತರಿಸಿಕೊಂಡಿದ್ದೇವೆ. ಇನ್ನೊಂದು ವಾರದಲ್ಲಿ ತೀರ್ಮಾನ ಮಾಡಿ, ಮೇ ೨೨ರೊಳಗೆ ನೇಮಕ ಮಾಡುವುದಕ್ಕೆ ಪ್ರಯತ್ನ ಮಾಡುತ್ತೇವೆ.

ಶ್ರೀ ಮಲ್ಲಾರು ಆನಂದರಾವ್.—ಜಿಲ್ಲಾ ಮಟ್ಟದ ನೇಮಕಾತಿ ಸಮಿತಿಗಳನ್ನು ರದ್ದು ಮಾಡಿದಾಗ, ಪ್ರಭಲವಾಗಿ ಭ್ರಷ್ಟಾಚಾರ ನಡೆಸಿದ್ದರಿಂದ ರದ್ದು ಮಾಡಲಾಯಿತೆಂದು ಪತ್ರಿಕೆಗಳಲ್ಲಿ ವ್ಯಾಪಕವಾಗಿ ಸುದ್ದಿ ಬಂತು. ೬-೮ ಸಾವಿರ ರೂಪಾಯಿಗಳನ್ನು ತೆಗೆದುಕೊಂಡು ಅಭ್ಯರ್ಥಿಗಳಿಗೆ ಮೋಸ ಮಾಡಿದ್ದಾರೆನ್ನುವ ವಿಷಯವೂ ಬಂತು. ಸರ್ಕಾರ ಜಿಲ್ಲಾ ಮಟ್ಟದ ನೇಮಕಾತಿ ಸಮಿತಿಗಳನ್ನು ಪುನರ್ರಚನೆ ಮಾಡಬೇಕಾದರೆ ಎಚ್ಚರಿಕೆ ವಹಿಸಬೇಕು. ಅಲ್ಲದೆ, ಯಾರು ಯಾರು ಲಂಚ ಕೊಟ್ಟಿದ್ದಾರೆ, ಅವರ ದಂಡನ್ನು ವಾಪಸ್ಸು ಕೊಡಿಸುವುದಕ್ಕೆ ಏರ್ಪಾಡು ಮಾಡುತ್ತೀರಾ ?

ಶ್ರೀಮತಿ ಸಿ. ನಾಗಮ್ಮ ಕೇಶವಮೂರ್ತಿ.—ಯಾರಿಗೆ ಕೊಟ್ಟಿದ್ದಾರೋ ? ಯಾರು ತೆಗೆದುಕೊಂಡಿದ್ದಾರೋ ? ಗೊತ್ತಿಲ್ಲ. ನೇಮಕಾತಿ ಸಮಿತಿಗಳ ಮೇಲೆ ಸಾಕಷ್ಟು ದೂರುಗಳು ಬಂದಿದ್ದರಿಂದ ರದ್ದು ಮಾಡಿದ್ದೇವೆ. ಪುನರ್ರಚನೆ ಮಾಡುವಾಗ ಮಲ್ಲಾರು ಆನಂದರಾಯರು ಹೇಳಿದ ವಿಷಯವನ್ನು ಗಮನದಲ್ಲಿಟ್ಟುಕೊಳ್ಳುತ್ತೇವೆ.

ಶ್ರೀ ಆರ್. ಎಸ್. ಪಾಟೀಲ್.—ಅರ್ಧ ಜನರಿಗೆ ಆರ್ಡರ್ಸ್ ಕೊಡುವುದರೊಳಗಾಗಿ ನೇಮಕಾತಿ ಸಮಿತಿಗಳನ್ನು ರದ್ದು ಮಾಡಿದರು. ಆಯ್ಕೆಯಾದ ಪಟ್ಟಿಯಲ್ಲಿ ಉಳಿದಿರತಕ್ಕ ಅರ್ಧ ಜನಗಳಿಗೆ ಅನ್ಯಾಯವಾಗಿದೆ. ಅದಕ್ಕೋಸ್ಕರ ಅವರಿಗೆ ಹೆಸರು ಕೊಡುವುದಕ್ಕೆ ವ್ಯವಸ್ಥೆ ಮಾಡುತ್ತೀರಾ ?

ಶ್ರೀಮತಿ ಸಿ. ನಾಗಮ್ಮ ಕೇಶವಮೂರ್ತಿ.—ಬಿಜಾಪುರ ಜಿಲ್ಲೆಯಲ್ಲಿ ಮಾತ್ರ ಈ ರೀತಿಯಾಗಿ ಆಗಿದೆ. ಕೆಲವರಿಗೆ ಪೋಸ್ಟಿಂಗ್ ಕೊಟ್ಟಿದ್ದಾರೆ, ಇನ್ನು ಕೆಲವರಿಗೆ ಸರ್ಕಾರದಿಂದ ಆಜ್ಞೆ ಹೊಂದಮೇಲೆ ನಿಲ್ಲಿಸಿದ್ದಾರೆ. ಕೊಟ್ಟಿರುವ ಆಜ್ಞೆಯನ್ನು ಯಾವರೀತಿಯಲ್ಲಿಲೂ ಕೂಡ ತಿದ್ದುಪಡಿ ಮಾಡುವುದಕ್ಕಾಗುವುದಿಲ್ಲ.

SRI B. B. SAYANAK.—Sir, there is dearth of teachers in Belgaum District and Taluk. Even then, 20 teachers have been deputed to High Schools. Why the Primary School Teachers have been deputed to High Schools?

SMT. NAGAMMA KESHAVAMURTHY.—This question doesn't come within the purview of this question. He may ask a separate question for this.

SRI B. B. SAYANAK.—When the Primary School Teachers posted are not sufficient in the State, in Belgaum District and Belgaum Taluk these primary school teachers are deputed to high schools.

ಶ್ರೀಮತಿ ನಾಗಮ್ಮ ಕೇಶವಮೂರ್ತಿ.—ಮಾನ್ಯ ಸದಸ್ಯರು ಕೆಳುವ ಪ್ರಶ್ನೆ ಬೇರೆ ಜಿಲ್ಲೆಯದು. ನಾನು ಈಗ ಉತ್ತರ ಕೊಡುತ್ತಿರುವುದು ಉತ್ತರ ಕನ್ನಡ ಜಿಲ್ಲೆಗೆ ಸಂಬಂಧಪಟ್ಟದ್ದು. ಮಾನ್ಯ ಸದಸ್ಯರು ಬೇರೆ ಪ್ರಶ್ನೆ ಕೇಳಿದರೆ ನಾನು ಉತ್ತರ ಕೊಡುತ್ತೇನೆ.

ಶ್ರೀ ಬಿ. ವಿ. ಭಾವಿ.—ಮೇ ೨೨ನೇ ತಾರೀಖಿನೊಳಗೆ ಪ್ರಾಥಮಿಕ ಶಿಕ್ಷಕರನ್ನು ನೇಮಕ ಮಾಡುತ್ತೇವೆ ಎಂದು ಹೇಳಿರುವುದು ಸ್ವಾಗತಾರ್ಹ. ಆದರೆ ಜಿಲ್ಲಾ ನೇಮಕಾತಿ ಸಮಿತಿಯವರು ಸಂದರ್ಶನ

ನಡೆಸಿ ಸೆಲೆಕ್ಟ್ ಆದವರಿಗೆ ನೀವು ಆಯ್ಕೆ ಹೊಂದಿದ್ದೀರಿ ಎಂದು ಈಗಾಗಲೇ ಕಳುಹಿಸಲಾಗಿದೆ. ಈಗ ನೇಮಕಾತಿ ಸಮಿತಿಗಳು ರದ್ದಾಗಿವೆ. ತಾವು ಬೇರೆ ನೇಮಕಾತಿ ಸಮಿತಿಯನ್ನು ಮಾಡುವುದರಿಂದ ಹಿಂದೆ ಆಯ್ಕೆ ಹೊಂದಿದಂತಹ ಅಭ್ಯರ್ಥಿಗಳಿಗೆ ಅಪಾಯಿಂಟ್‌ಮೆಂಟ್ ಕೊಡುತ್ತಿರೋ ಇಲ್ಲವೋ? ದಯಮಾಡಿ ತಿಳಿಸಿ.

ಅಧ್ಯಕ್ಷರು.—ಮಾನ್ಯ ಪಾಟೀಲರ ಪ್ರಶ್ನೆಗೆ ಮಂತ್ರಿಗಳು ಉತ್ತರ ಹೇಳಿದ್ದಾರೆ.

ಶ್ರೀ ವಿ. ಎ. ಮತ್ತಿಕಟ್ಟಿ.—ಹಿಂದೆ ಸೆಲೆಕ್ಟ್ ಆಗಿರುವ ಅಭ್ಯರ್ಥಿಗಳಿಗೆ ಅಪಾಯಿಂಟ್‌ಮೆಂಟ್ ಕೊಡುತ್ತಿರೋ ಇಲ್ಲವೋ? ಈಗ ಬಹಳ ಜನಗಳಿಗೆ ಹುದ್ದೆ ಕೊಡುತ್ತಿದ್ದೀರಿ. ಹಿಂದೆ ಸೆಲೆಕ್ಟ್ ಆದವರಿಗೆ ಹುದ್ದೆ ದೊರೆತಿಲ್ಲವೆಂದು ತಿಳಿದಿದೆ. ಹಿಂದೆ ಆಯ್ಕೆ ಹೊಂದಿದಂತಹ ಅಭ್ಯರ್ಥಿಗಳು ನಮಗೆ ನೋರಿ ಸಿಗುತ್ತದೆ ಎನ್ನುವ ಭರವಸೆಯ ಮೇಲೆ ಇದ್ದಾರೆ. ಅಭ್ಯರ್ಥಿಗಳಿಗೆ ಡಿ. ಡಿ. ಪಿ. ಐ. ಯಿಂದ ನೀವು ಆಯ್ಕೆ ಹೊಂದಿದ್ದೀರಿ ಎಂದು ಪತ್ರ ಹೋಗಿದೆ. ಇದು ಧಾರವಾಡ ಜಿಲ್ಲೆಯಲ್ಲಿ ನಡೆದಿದೆ, ಇದರ ಬಗ್ಗೆ ಸರ್ಕಾರ ನೇರವಾಗಿ ಹೇಳಬೇಕು.

ಅಧ್ಯಕ್ಷರು.—ಸೆಲೆಕ್ಟ್ ಆದವರಿಗೆ ಆರ್ಡರ್ ಕೊಡುತ್ತಾರೆ, ಎಲ್ಲಿಗೆ ನಿಂತು ಹೋಗುತ್ತದೆ ಅಲ್ಲಿಗೆ ನಿಲ್ಲಿಸುತ್ತಾರೆ.

ಶ್ರೀ ಬಿ. ಎ. ಭಾವಿ.—ಆಯ್ಕೆ ಆಗಿದ್ದಾರೆಂದು ಇನ್‌ಟಿಮೇಷನ್ ಹೋಗಿರುವವರಿಗೆ ಕೊಡುವುದಿಲ್ಲವೆಂದೂ, ಹೊಸದಾಗಿ ಇಂಟರ್‌ವ್ಯೂಗೆ ಕರೆಯುತ್ತೇವೆಂದು ಮಂತ್ರಿಗಳು ಹೇಳಿದ್ದಾರೆ ಅದರ ಸಲುವಾಗಿ ನೇರವಾದ ಉತ್ತರ ಬೇಕು.

SMT. NAGAMMA KESHAVAMURTHY.— This question pertains to only North Kanara District.

ಶ್ರೀ ಆರ್. ಎಸ್. ಪಾಟೀಲ್.—ಅರ್ಧ ಜನಗಳಿಗೆ ಆರ್ಡರ್ ಹೋಗಿವೆ. ಅರ್ಧ ಜನಗಳು ಸೆಲೆಕ್ಟ್ ಆಗಿದ್ದಾರೆ. ಅವರನ್ನು ತೆಗೆದುಕೊಳ್ಳುವುದಕ್ಕೆ ಆಗುವುದಿಲ್ಲವೆಂದರೆ ಹೇಗೆ? ಧಾರವಾಡ ಜಿಲ್ಲೆಯಲ್ಲಿ ಈ ರೀತಿ ತೊಂದರೆಯಾಗಿದೆ, ಈಗಾಗಲೇ ಸೆಲೆಕ್ಟ್ ಆಗಿರುವವರನ್ನು ತೆಗೆದುಕೊಳ್ಳಬೇಕಾಗುತ್ತದೆ ಅದಕ್ಕೆ ತಾವು ಏನು ಹೇಳುತ್ತೀರಿ?

ಶ್ರೀಮತಿ ನಾಗಮ್ಮ ಸಿ. ಕೇಶವಮೂರ್ತಿ.— ಅಪಾಯಿಂಟ್‌ಮೆಂಟ್ ಆರ್ಡರ್ ಹೋಗಿಲ್ಲ. Only intimation has been given that they are selected. This is not an appointment order or a posting order nor have they gone and joined there. This does not arise at all.

ಶ್ರೀಮತಿ ಅನುಸೂಯ ಗಜಾನನಶರ್ಮ.— ನಮ್ಮ ಜಿಲ್ಲೆಯಲ್ಲಿ ಡಿ. ಎಲ್. ಆರ್. ಸಿ. ಸಮಿತಿಯನ್ನು ತಕರಾರು ಇದ್ದದ್ದರಿಂದ ರದ್ದಾಗಿದೆ. ಏನೇ ಸಾರಿ ಮಾಡಿದ ಕಮಿಟಿ ಕೂಡ ರದ್ದಾಗಿದೆ. ನಾನು ಕಮಿಟಿಯ ಬಗ್ಗೆ ಆಕ್ಷೇಪ ಎತ್ತಿತ್ತಲ್ಲ. ೧೯೭೨ನೇ ಇಸವಿಯಲ್ಲಿ ಟಿ. ಸಿ ಎಚ್. ಟ್ರೈನಿಂಗ್ ಮಾಡಿ ಕೊಂಡಿರುವವರು ಇದ್ದಾರೆ, ಅವರಿಗೆ ಕೆಲಸಕ್ಕೆ ಸೇರುವ ವಯಸ್ಸು ಮೀರುತ್ತಾ ಬಂದಿದೆ, ೧೯೭೨ನೇ ಇಸವಿ ಸರ್ಕಾರಿ ಅಜ್ಞೆಯನ್ನು ಹೇಳಿಕೊಂಡು ಮೆಟ್ರಿಕ್ ಆದವರಿಗೆ ಸಂ. ೨೯ನೇ ಮಾಡುತ್ತಿದ್ದೀರಿ, ಕೆಲವು ಜನ ವಿದ್ಯಾರ್ಥಿಗಳು ಅಲ್ಲಿಗೆ ಹೋಗಿ ಇಂಟರ್‌ಮೀಡಿಯೇಟ್ ಮಾಡದಂತೆ ಬಂದ್ ಮಾಡಿದ್ದಾರೆ. ಈಗ ನಾಳೆ ಉಪಾದ್ಯಾಯರನ್ನು ನೇಮಕ ಮಾಡಿಕೊಳ್ಳುವಾಗ ಟ್ರೈನಿಂಗ್ ಆಗಿ ಬೇರೆ ಕೆಲಸಕ್ಕೂ ಹೋಗಲಿಕ್ಕೆ ಆಗದೇ ಇರುವ ಅಭ್ಯರ್ಥಿಗಳನ್ನು ಹೆಚ್ಚಿನ ರೀತಿಯಲ್ಲಿ ನೇಮಕ ಮಾಡಿಕೊಳ್ಳುವ ಅವಕಾಶ ಮಾಡುತ್ತೀರಾ?

ಶ್ರೀಮತಿ ನಾಗಮ್ಮ ಸಿ. ಕೇಶವಮೂರ್ತಿ.—ಮಾನ್ಯ ಸದಸ್ಯರೇಯವರು ಹೇಳತಕ್ಕ ಮಾತು ಸಹಜ. ಈಗ ನಾವು ೫,೦೦೦,೫,೫೦೦ ಜನ ಏನು ತೆಗೆದುಕೊಳ್ಳುತ್ತೇವೆ ಆ ಸಂದರ್ಭದಲ್ಲಿ ಖಂಡಿತವಾಗಿಯೂ ಪರಿಶೀಲನೆ ಮಾಡಿ ಇವರಿಗೆ ಅಧ್ಯತೆ ಕೊಡಲಿಕ್ಕೆ ಪ್ರಯತ್ನ ಮಾಡುತ್ತೇನೆ.

ಅಧ್ಯಕ್ಷರು.—ಪ್ರಶ್ನೋತ್ತರ ವೇಳೆ ಮುಗಿಯಿತು.